



**0035/2016**

11.4.2016

## **DIKJARAZZJONI BIL-MIKTUB**

impressqa skont l-Artikolu 136 tar-Regoli ta' Proċedura

dwar il-bejgħ online ta' medicini li jkollhom effetti sekondarji perikolużi fuq is-saħħa tan-nisa

**Elena Gentile (S&D), Giovanni La Via (PPE), Raffaele Fitto (ECR),  
Enrico Gasbarra (S&D), Damiano Zoffoli (S&D), Patrizia Toia (S&D),  
Luigi Morgano (S&D), Isabella De Monte (S&D), Renata Briano (S&D),  
Miriam Dalli (S&D), Marc Tarabella (S&D), Remo Sernagiotto (ECR)**

Data ta' skadenza: 11.7.2016

**Dikjarazzjoni bil-miktub, skont l-Artikolu 136 tar-Regoli ta' Proċedura tal-Parlament, dwar il-bejgħ online ta' mediċini li jkollhom effetti sekondarji perikolużi fuq is-saħħa tan-nisa<sup>1</sup>**

1. Matul dawn l-aħħar ftit snin rajna zieda fin-numru ta' siti web li jbiegħu mediċini li jkollhom għadd ta' kontraindikazzjonijiet u effetti sekondarji perikolużi fuq is-saħħa tan-nisa, mingħajr ebda rekwiżit ta' riċetta jew kontroll tal-użu tagħhom.
2. Aħna qegħdin nesperjenzaw bejgħ dejjem aktar frekwenti ta' pakketti ta' mediċini għall-abort. Dawn il-mediċini ġeneralment jiġu rreġistrati għal użi mediċinali ohra iżda jwasslu għall-interruzzjoni tat-tqala jekk jiġu kkombinati mal-pillola RU486.
3. Huwa wkoll possibbli li jinxtrow mediċini online biex jintużaw f'każ ta' kumplikazzjonijiet, li jikkawżaw emorragija wara t-tneħħija tal-embrijun.
4. L-aċċess faċli għal siti web bħal dawn u n-nuqqas ta' kontroll fuq il-bejgħ u l-kummerċjalizzazzjoni ta' dawn il-mediċini huma partikolarment inkwetanti, għaliex ix-xiri tagħhom jesponi lin-nisa, speċjalment in-nisa ta' età żgħira hafna, għal perikli serji u r-riskju ta' mewt.
5. Il-Kummissjoni u l-Kunsill huma mistiedna jiżviluppaw inizjattivi, kemm fil-livell tal-UE kif ukoll f'kooperazzjoni mal-Istati Membri, biex jillimitaw u jikkontrollaw il-bejgħ online u l-kummerċjalizzazzjoni ta' mediċini b'effetti sekondarji perikolużi fuq is-saħħa tal-bniedem u s-saħħa tan-nisa b'mod partikolari, fil-qafas tal-politiki kummerċjali u tas-saħħa tal-UE.
6. Barra minn hekk, il-Kummissjoni u l-Kunsill huma mistiedna jidentifikaw, f'kooperazzjoni mal-Istati Membri, inizjattivi fil-livell tal-UE biex tiżdied is-sensibilizzazzjoni dwar il-bejgħ u l-kummerċjalizzazzjoni ta' dawn il-mediċini.
7. Din id-dikjarazzjoni, flimkien mal-ismijiet tal-firmatarji, qed tintbagħat lill-Kunsill u lill-Kummissjoni.

---

<sup>1</sup> Bi qbil mal-Artikolu 136(4) u (5) tar-Regoli ta' Proċedura tal-Parlament, meta d-dikjarazzjoni tkun iffirmata minn maġġoranza tal-Membri kollha tal-Parlament, għandha tiġi ppubblikata fil-minuti bl-ismijiet tal-firmatarji tagħha u tintbagħat lid-destinatarji, mingħajr madankollu ma torbot lill-Parlament.